

Risastórt olju- fund við markið

**Kann fáa stóran týðning
fyri áhugan fyri 2.
útbjóðing á okkara
landgrunni**

OLJULEITING
Jan Müller

Eitt oljusamtak við feløg-
unum ChevronTexaco,
Statoil, Dong og OMV
hefur eftir øllum at døma
gjørt eitt risastórt oljufund
beint við føroyska markið.
Talan er um brunnin Loch-
nagar/Rosebank, sum varð
boraður í summar við ein-
um av heimsins størstu og
best framkomnu boriskip-
um, West Navigator – ein
gamal kenningur frá boring
á okkara landgrunni. Tíð-
indini, sum áður hava verið
leysatíðindini í Sosialinum,
men sum nú verða staðfest í
altjóða oljubláðnum Upp-
stream, hava longu vakt
miklan ans í altjóða olju-
verðini. Upstream skriva, at
fundin fer aftur at seta alt
Atlantismótið á heimskortið.
Nú má roknast við, at
altjóða oljuvænnaðurin av
álvara fer at skunda undir
kanningar og boring í
økinum millum Hetland og
Føroyar.

Talan er helst um fyrsta

stóra lönandi fundið á
Atlantismótinum síðani
fyrst í 90-unum. At hetta
kemur beint í kjalarvorrin-
um á tí 22. Útbjóðingini á
bretska landgrunninum og
nú beint undan tí føroysku
2. útbjóðingini kann neyv-
an heldur verða betri "timað".
Sigurð í Jákupsstovu, stjóri
á oljufyrirsitingini feignast
um tíðindini um, at eitt
fund er gjørt so tætt upp at
okkara markið, nú freistin
at søkja um leiti- og kanning-
ingarloysi á okkara land-
grunni ikki er úti fyrr enn
um góðan hálfan annað
mánað.

Brunnurin er á 1115
metra dýpið og bert einar 7
fjórðingar frá markinum.
Sambart Upstream er tað
ov tíðliga enn at siga við
vissu, hvussu stórt fundið
er, men tøl sum 530 milli-
ónir tunnur av olju verða
nevnd. Blaðið skrivar eisini,
at fundið "could open a
new play fairway straddling
the UK and Faroes Islands
median line", tvs. at tað
kann lata upp fyri eini tíð,
har fund kunnu verða gjørt
tvørtur um markið.

Ein kelda sigur við blaðið,
at keldan minnir ikki
sørt um tað risastóra olju-
feltið Clair longur syðri.

Men henda oljan skal vera
av nógv betri slag. Sum
skilt, so ætlar Chevron
Texaco, sum er fyrstioðufel-
lag at bora ein avmark-
ingarbrunn longu næsta ár.
Blaðið skrivar annars, at
tað fara helst ikki at koma
teir nógvu upplýsingar út
um fundin, fyrr enn eftir
17. november, tá føroyska
útbjóðingin letur aftur.
Feløgini, sum hava gjørt
hetta fundið, vilja nevnliga
ikki lata øðrum kapping-
neytum fleiri upplýsingar,
tí tey ætla helst sjálvur at
søkja um teigar á føroysku
megin markið, sum liggja
uppat hesum fundinum.
Viðari verður upplýst, at
líkandi fortreytir, sum tær
í hesum nýggjasta fundin-
um, eru eisini í teigunum
rundan um og hava feløgini
í hesum sama samtakinum
fingið tillutað lisenisir í
grannalagnum frá bretsku
myndugleikum. Nú kann
so hugsast, at tey fara eisini
at leggja boð inn til fø-
royskar myndugleikar at fáa
lisenisrnar, sum liggja beint
hinumegin markið.

Sosialurin hevur annars
skilt, at eitt fund, sum er
gjørt nakað sunnan fyri
henda seinasta brunnin,
møguliga er lönandi. Talan




Forsíðan á altjóða oljubláðnum Upstream

er um Cambro/Lindisfarne
brunnin, har Ameiada Hess
er fyrstioðufelag. Tað hevur
ljóðað, at talan er um eitt
stórt fund eisini.

Annars má sigast, at
Statoil og Dong veruliga
hava skotið "papageykin" í
hesum seinasta fundinum,
sum nú hevur fingið eiga-
rararnar av heimsins mest
lisna oljubláð, at rudda

forsíðuna. Tað eydnaðist
nevnliga feløgnum at
keypa partar frá Che-
vronTexaco, áðrenn farið
varð at bora í summar. Rúni
Hansen, stjóri hjá Statoil í
Føroyum og oddamaður
fyri altjóða leiting hjá
Statoil, sigur við Sosialin,
at hann hevur onga við-
merking til tíðindini í
Uppstream. Hinvegin má
sigast, at er veruliga talan
um eitt stórt fund, so eigur
føroyski Statoilstjórinn helst
sín leiklut í tí, tí tað var
hann, sum stórd fyri sam-
ráðingunum hjá Statoil at
keypa upp 30% av loyv-
inum.

Tað er eisini áhugavert at
sigggja, at tað nettupp eru
tvey feløg sum Statoil og
Dong, sum eru við í loyv-
inum, tí hetta eru feløg,
sum hava víst stóran áhuga
fyri at víðka um sítt
virkssemi við Føroyar. Nú
kann eisini so bara gita, at
hetta seinasta fundið við
markið, fer at gera tey
uppafur meira virkin og
møguliga fáa tað risastóra
oljufelagið ChevronTexaco
við inn á føroyaekið. Tað
vita vit tann 17. november.



Á kortinum sigggja vit, hvat seinasta fundið er gjørt, Lochnagar. Júst hinumegin markið, á føroyska landgrunninum, eru nógvir teigar við í útbjóðing. Beint sunnan fyri Lochnagar er Cambobrunnurin, sum keldur vilja vera við eisini er eitt fund. Tað er greitt, at er veruliga talan um tvey lönandi fund so stutt frá markinum, so kann hetta fáa alstóran týðning fyri áhugan at leita eftir olju og gassi á føroyskum øki. Kelda Upstream

Rýmdi av staðnum

Stutt eftir midnátt nátt-
ina til sunnudagin fór
ein bilur við tveimum
fólki í út av vegnum
við Húsarhaldsskúlan í
Klaksvík. Tá ið lög-
reglan kom á staðið,
var bilførarin rýmdur,
men seinni sum nátt
varð hann tikin, og
blóðroynd varð tikin
av manninum, tí ill-
gruni var um rúsd-
drekkakoyring. Eingin
fólkaskaði var, men
bilurin gjørdist vrak,
verður upplýst av
politistøðini í Klak-
svík.

tn

Løgreglan leitar eftir harðskaps- manni

Náttina til sunnudagin
varð ein maður slegin í
Ítróttarhøllini á Hálsi.
Maðurin breyt eina
tonn, men harðskaps-
maðurin, ið slóg, er
ikki tikin enn. Vakt-
havandi á politistøðini
í Havn sigur, at lög-
reglan veit ikki enn,
hvør maðurin er, men
arbeiðt verður við mál-
inum. Vitnir til hend-
ingina verða avhoyrd,
og vónandi verður
maðurin tikin sum
skjótast.

tn

Húsaófriðir loystir á staðnum

Tríggjar fráboðanir um
húsaófrið vóru í Havn
í vikuskiftinum. Í øll-
um trimum førum
eydnaðist tað lögregl-
uni at tosa partarnar til
rættis, og ikki varð
neyðugt at taka fólk
við á støðina, verður
sagt á politistøðini í
Havn.

Nógv full fólk vóru
eisini í býnum um
vikuskiftið, og í trimum
førum varð neyðugt at
taka fólk við á støðina
at sova rúsin út, upp-
lýsir vaktavandi á
politistøðini. Eingin
varð tikin fyri rúsd-
drekkakoyring í Havn
um vikuskiftið.

tn